

झारखण्ड सरकार

कार्मिक, प्रशासनिक सुधार तथा राजभाषा विभाग

प्रेषक,

एस0के0 शतपथी,

सरकार के प्रधान सचिव।

सेवा में,

सभी अपर मुख्य सचिव/प्रधान सचिव/सचिव/विभागाध्यक्ष/
उपायुक्त, झारखण्ड।

रॉची, दिनांक 06/07/15

विषय : मानव संसाधन प्रबंधन प्रणाली अन्तर्गत व्यक्तिगत डाटा प्रविष्टि कार्य
(Individual Employee Data Entry-IEDE) सम्पन्न कराने के सम्बन्ध
में।

महाशय,

उपर्युक्त विषय के सम्बन्ध में आप अवगत हैं कि राज्य सरकार के सेवकों का ऑनलाईन ई-सेवापुस्त तैयार कराने का कार्य मानव संसाधन प्रबंधन प्रणाली अन्तर्गत अभियान के रूप में किया जा रहा है। उक्त क्रम में IEDE कार्य सम्पन्न कर डाटा लॉक करने हेतु अंतिम तिथि 30 जून, 2015 निर्धारित की गई थी जिसका व्यापक प्रचार-प्रसार भी कराया गया - द्रष्टव्य विभागीय पत्रांक-4784 दिनांक 01.06.2015 एवं दिनांक 26.06.2015 को समाचार पत्रों में प्रकाशित विज्ञापन।

किन्तु माह जून, 2015 की समाप्ति पर IEDE कार्य के समीक्षोपरान्त पाया गया कि कुल 171402 कर्मियों में से मात्र 52,730 कर्मियों ने अपना डाटा लॉक किया है, अर्थात् IEDE अन्तर्गत लगभग 70 प्रतिशत कर्मियों ने डाटा लॉक नहीं किया है।

उल्लेखनीय है कि IEDE कार्य का ऑनलाईन सत्यापन तथा कतिपय संगत सूचना की प्रविष्टि सम्बन्धित स्थापनाओं के द्वारा किये जाने हैं जिसके लिए विभाग/जिलों के सभी नोडल पदाधिकारियों को प्रशिक्षण भी दिया गया है। किन्तु डाटा लॉक नहीं होने के कारण सत्यापन एवं अग्रेतर प्रविष्टि कार्य बाधित है तथा ऑनलाईन सम्व्यवहार प्रारम्भ करने में विलम्ब हो रहा है।

प्रस्तुत मामले की उच्च स्तरीय समीक्षा की जानी है। अतः अनुरोध है कि IEDE कार्य अन्तर्गत 15 जुलाई तक सभी अधीनस्थ पदाधिकारियों/कर्मचारियों का डाटा लॉक कराने की कार्रवाई सुनिश्चित करने की कृपा की जाय।

विश्वासभाजन

hi

(एस0के0 शतपथी)

सरकार के प्रधान सचिव।